

सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै



शैहनशाही सम्मत ११ दे २६ पोह दे विहार नूं खुशीआं नाल मन्नौण वास्ते आपणे भगत दुआर ते गृह ते अस्थान दे उत्ते पुज्जे हो । इस करके हर इक, मै किसे नूं सिख नहीं कवांगां, गुरमुख नहीं कवांगा, संत नहीं कवांगा, महांपुरुष नहीं कवांगा, भाव जो दुन्यावी अक्खर हन, मै उह नहीं वरतांगा । मै सिर्फ इक ही अक्खर कहांगा कि तुसीं भगत जे जिनां नूं भगवान ने आप किरपा करके बनाया है ।

भगत हो के भगत दवारा जेहड़ा है एह तुहाडा असथित्त असली घर है । तुहाडा ही सारा दवारा है, तुहाडा ही एह घर है । अगर तुसीं एथ्थे प्रेम प्यार ते अच्छी भावना दे नाल सारे दूर दुराडे चल के आए जे, अज्ज दी रात एह बड़ी सुभाग भरी होवेगी ते इस नूं ज्यादा सौण दी कोशिश नहीं करनी । जिस रस वास्ते आए जे, उस प्रेम दे रस नूं लैणा है । क्योकि कुछ तुहाडे अंदर दीआं तबदील्यां होण वालिआं ने, जिस नूं तुसीं आपणे पुरातन जुगां जन्मां दी कीती होई भगती दे ज़रीए ते बगैर किसे सिमरन पूजा पाठ तों ते रवैती नाल परमात्मा तों मनजूर करौणी है ।

बाकी जो अज्ज विवहार होणा है इस दा लेख बहुत चिरां तों चल रिहा सी संन ६२ तों लै के, अज्ज आसता आसता टाइम पुज्ज गया है कि की विवहार सी । ऐसे करके ही एह विवहार सारा जम्मू तों शुरू होइआ ते जम्मू दे प्रथाइ सारा पुरातन ऋषियां दे सबंध विच होइआ । और उस दा सबंध, कदी अज्ज जिस तरां पुरातन जुगां नूं याद कर रहे जे, कदी वक्त आवेगा कि एस दिवस नूं सारी दुनिया दी मनुख जाति अमीर तों लै के गरीब तक्क, शाह तों लै के कंगाल तक्क, दरवेश तों लै के भिखारी ते सुलतान तक्क याद करआ करेगी कि इक संसार दे विच अंधघोर ते अत्याचार दा अन्याय दा समां सी, उस वक्त किसे हिरदे विच धरम रीती ते सचाई ते सतोगुण दा कोई गुण नहीं सी रह गया । कोई दाता दानी नहीं सी रह गया जीहदे अंदर एह भावना प्रेरना होवे कि मै प्रभू दे प्यार दे विच ही ओस दे भगत ते ओस भगवान दी धार नूं प्रतीत करा सकां । ओस समें दी पूरता करन वास्ते परमात्मा ने आपणी किरपा ते दया दृष्टि नाल ते आपणे युग ते समें दी आप ही जाणकारी करदिआं होइआं तुहानूं इतनी महत्ता दिक्ती है महानता दिक्ती है । तुहाडे ही ज़रिए तुहाडे ही पूरबले लैहणे दे अधार ते एह २६ पोह दा दिवस मनाया जा रिहा है । जिस दे विच पुरातन ऋषियां दा लैहणा दे णा देणा है राजे बल दे समें तों बावन दे नाल । सो उस जुग दा अज्ज दे नाल टाकरा करिए दुनियां कहेगी कि उह बड़ा सतजुग सी ते हुण बड़ा कलजुग है । लेकिन जितनी ऐसे वक्त बखशिश होई है भगतां उक्ते उतनी उस वक्त वी नहीं सी होई ।

मैं बहुत दफा सुण चुकिआं हां कि साडे नाल जितना सरबंध हो रिहा है कागजी हो रिहा है । अज्ज दुनियां विच कोई ग्रन्थ शास्त्र जे कागज ना हुन्दा ते इनसान दी ते अवतार पैगंबर गुरु दी कोई होद ना हुन्दी । मैं एस नूं स्पष्ट करना चाहुंदा हां जिस भगत नूं एस लिख्यां होयां ग्रन्थां दे अक्खरां दे उत्ते कोई शक्क है वहम है जां उहदे विच एह विचार है कि एह झूठ है ते सानूं झूठे माण ताण दित्ते जा रहे है, उह बिल्कुल अज्ज उहनों में फ्री इजाजत दवांगा, उह भरी संगत विच कह सकदा है और मैं उहदा उस नूं उत्तर दवांगा । क्योंकि तुहाडे हिरदयां विच जब तक्क पूरन विश्वास ते प्रेम, भावना ते भगती, सत सूरूप ते सतो गुण नहीं आ सकदा ओनां चिर संसार नूं मार्ग नहीं दे सकदे । परमात्मा ने किरपा तुहाडे उत्ते हुण दे जन्म वास्ते नहीं कीती, पूरबल्यां ते कीती है । वक्त आएगा कि पंज साल दे विच तुसीं इक इक बच्चे दा जन्म दा लेख लवोगे कि किस किस तरां आया ते कितने कितने साडे जन्म सी । इस वास्ते जिस दे वी अंदर कुछ आपणी शकित जां ताकत हो उह बाहर ते कह सकदा लेकिन मेरे साहम्णे उह कदी वी नहीं कह सकदा कि सानूं कागतां दे नाल ठुकराया जा रिहा है । जिस ने एह बचन वरतना होवे उह मेरे बिलकुल ना मथ्थे लगगे ते ना मैं उहदे मथ्थे लगगणा चाहुंदा हां । मैं स्पष्ट कह दिन्नां हां क्योंकि उह मैंनूं नहीं ठुकरा रिहा उह मेरे भगवान नूं ठुकरा रिहा है ।

इस वास्ते सारिआं ने खुशी दे नाल आए हो खुशी दे विच रैहणा है । खुशी दा संदेस है, खुशी दा करतव है, खुशी दा कार्य है, खुशी दी करनी है । तुहानूं किसे नूं पता नहीं साडा पिछला जन्म की सी ? तुहानूं किसे नूं पता नहीं असीं हुण की करम कर रहे हां ? तुहानूं किसे नूं पता नहीं कि अगांह साडे नाल की होणा है ? तुहानूं किसे नूं पता नहीं कि सानूं एथ्थे लियांदा किस तरां जा रिहा है ? एसे लिऔण वाले नूं पता है कि तुहानूं क्यों खिच्च के लै आंदा है । सारी दुनिया वसदी है तुहाडे अंदर क्यों प्यार दित्ता है ? तुसीं ओह दूहले ओह दुलारे ओह लाडले प्रभू दे, किसे अवतार पैगंबर गुरु दे नाल, जे तुहाडे साथ होवे हथ्थ दे नाल हथ्थ मिलाओगे । लेकिन युगां प्रवान दे मालक दे नाल तुहाडा उह सनबंध है जेहड़ा तुहानूं कदी तोड़ नहीं सकदा, विछोड़ नहीं सकदा । लेकिन जब तक्क कोई लेख ना बणया होवे, आदि तो परमात्मा ने इक रीती ऐसी संसार च है कि जिस नूं उह संबोधन करदा करदा ते जुगां प्रमाण दीआं तबदील्यां करदा औंदा ते युगां च आपणा खेल खेलदा औंदा है । लेकिन बगैर कागजां दी कारवाई तो ओहदा कोई संसार विच नाम प्रासिद्ध नहीं हो सकदा, ओहदी ना होद कायम रह सकदी है ।

पुरातन जुगां तो तुसीं लै लओ, तुहाडे उत्ते इतनी किरपा है इतनी मेहर है इतनी दया है जे किते मेरे ते वी परमात्मा करे मैं पता नहीं किन्नां कु फुल फुल के समावां । क्योंकि तुहाडे लहणे बदले तुहाडे जन्म करम दे लेखे पूरे करन वास्ते ते मैंनूं ओहने फड़ के अगगे ला लिआ कि एह सेवा तैथ्थों लैणी है करौणी है अते तूं करनी है । लेखे तुहाडे है ते रगड़ा मेरा है । इस करके जैसा जैसा किसे दा माण है ताण है सतकार है उहनों कोई नीवां नहीं कर सकदा, कोई उहनों छोटा नहीं कर सकदा । पहलो तुहाडा नां सारिआं दा है इको रूप दे विच हरिभगत । इस तो वड्डी होर कोई पदवी नहीं हो सकदी ।

एह तां है समें अनुसार दी डिउटी वास्ते ते पुरातन लैहणे दे अधार ते । पंज प्यारे स्थापत कीते गए ने एह किसे बिधी दे नाल किसे असूल दे नाल जा के ते स्थापत कीते गए ने । जिस दिन इनां दी मरयादा रक्खी गई सी शायद उह दिल्ली दा लाल किला जाणदा

होवेगा, जां पुरातन लहणा सी इहनां दे नाल । जे दरबारी हन ते किसे महत्ता वास्ते बणाए गए हन । संसार विच राजनीतियां चलणियां ने, तब्दील्यां होणिआं ने, लेकिन किस तरीके नाल औणिआं ने उह, किस तरीके नाल इनां पंचम ने प्रसिद्ध होणा है । पंज लिखारी है एह किसे समे दा लेख है पुरातन दा उस नूं पूरा करन वास्ते । बाकी जो भगत हन सारिआं दा दरजा, एह डिउटिआं हन, लेकिन दरजा जेहड़ा उह सारिआं दा इको जिहा है उहदे विच कोई फर्क नहीं । सच्चखंड वासते, दरगाह साची वास्ते, परमात्मा दी जोत वास्ते, शब्द दी धार वास्ते, अंतर आत्म दे प्यार वास्ते कोई फर्क नहीं ।

ते तुहाडा ओह समाज है दुनिया दे विच जिस समाज दी कोई जात नहीं पात नहीं मजहब नहीं ऊच नहीं नीच नहीं अमीर नहीं गरीब नहीं भुक्खा नहीं नंगे दा नहीं बादशाह ते कंगाल दा कोई वेरवा नहीं है । इक बुनियाद ते असूल ते चलाया जा रिहा है । एह कम्म परमात्मा दा है । उह संदेस दर्द जान्दा है, लिखारी लिखी जान्दे हन ते अमल करना है तुसां ने ।

अज्ज बेशक संसार तुहानूं टुकरा रिहा होवेगा, तुहानूं घर दे वी औण वेले ताअना माअना दिन्दे होणगे, लेकिन वक्त जेहड़ा है जरूर तबदील हो जांदा है । मै छुप के नहीं कैहन्दा वक्त आ रिहा कि मै सारी सृष्टि दे विच वारनिंग देवांगा । दुनिया दा कोई पातशाह है फकीर है दरवेश है भिखारी है संत है कोई ग्रन्थां दा वाचक है अनुभवी है, ओनां सारिआं दे नाल मेरा सरबंध सिध्दा होएगा और मै सिध्दा हो के करांगा, क्योंकि एह मेरे वस दी गल्ल नहीं है ।

जिओं जिओं शब्द आया हुक्म आया मै चलदा रिहा, पहलों हुक्म आया ते ग्यारां साल तक शुरू दे विहार विच मैं आपणे आप नूं इत्ना काबू कीता सी कि मै आपणे उत्ते इशारा नहीं सी किसे नूं करन दित्ता, जितना चिर तुहाडा हरि भगत दवार नहीं बणा दित्ता । पुराणिआं संगतां सारिआं नूं पता है, उस तों बाद जैसा समें समें विहार आया उस नूं प्रसिद्ध करदे गए, चलदा आया समें अनुसार । उस वक्त तक दूसरी धार नहीं बदली जद तक तुहाडा एह भगत दवारा सही रूप विच नहीं बण गया ।

ओनां चिर बथेरी हुण दड़ वट्टी समझ लओ चुप कीती समझ लओ, बथेरा कुझ सहण कीता आ, हुण वक्त दी तबदीली नाल सभ कुछ तबदील होणा ही पवेगा । तुसीं ते घबरा रहे जे छोटियां छोटियां गल्लां तों कोई वक्त आवेगा कि शायद जेहड़ा इक इक प्यारा वंडया है इक इक प्यारे नूं पता नहीं किधर किधर भेजणा पै जावे किधर किधर एहनूं कुछ करना होएगा, एहनां ते बोझ औण वाला है ।

दरबारिआं उत्ते किन्नियां कु औकड़ां औण वालिआं ने ते जे ओस वेले पासे वट्टण जां कि आपणे आप नूं छुपौणगे ते छुप्यां छुप वी नहीं सकदे क्योंकि कागज जेहड़े लिखे होए तुहानूं छुपण नहीं देणगे । जे लिखारी कैहण कि साडी कलम दी नोक जेहड़ी हुण घस गई है कि खौरे साडा छुटकारा हो जाऊ नहीं हो सकदा ।

जे तुसीं कहो असीं भगत बण गए हां असीं, ते कल कोई ऐसा समां आ जाए, असीं कहांगे कि असीं तां सच्चे पातशाह नूं नहीं वेख्या, ओह पंजीवां ग्रन्थ जेहड़ा है तुहानूं नहीं उट्टण देवेगा, कल्ले कल्ले दे घर दा नां है अते अडरैस है ते लिखिआ ही तुहाडे वास्ते गया है ।

तुहाडा ऐसा लिखती नाता पै चुका है जेहड़ा तुसीं तोड़ नहीं सकदे कदी वी । लोकां दा जबानी कलामी कोई हो जाए सलाह मशवरा उह नहीं टुट सकदा ते तुहाडा ते लिखती ऐसे बंधन पए ने जिहनों तुसीं तोड़ नहीं सकदे ।

इस वासते सारी संगत नूं पता है कि हर इक आदमी ने इक्क इक्क छुहारा लिओणा है लिखत मुताबक । जिनां गुरमुखां दे कोल छुआरे नहीं उह जरा हथ्थ खड़े कर दियो । इनां ने छुआरे लैणे आ । अज्ज रात नूं तुहानूं सगन लग्गणे जे । तुहाडा आत्मा परमात्मा दा रिशता पक्का होणा जे । जे तुसीं नहीं वी जोड़ना चाहुंदे तद वी जुड़ जाणा जे । वचोला अँडा हुण तगड़ा बणआ है उस तुहानूं बदो बदी मेल देणा ए, धक्के नाल हुण मेलणा ए । अज्ज दे छुहारे मुख नाल लग्गणे आ तुहाडे । तुसीं सुत्आं होणा ए वचोले ने ऐसा रगड़ा चढ़ौणा डंडा चलौणा ते मालक नूं आखणा है बई चल उठ, अग्गे तां १११ नूं दर्शन देन्दा है ते मेरा दिल करदा अज्ज हजारां नूं दे । अग्गे ते लुक लुक के गल्लां करदां, मैं कहंदा कि साहम्णे साखआत हो के दर्शन दे । और एह समां तुहाडा बड़ा खुशी दा है । एह कागजां दीआं शहादतां तुहानू ऊपर लै जाणगीआं । अगर एह गवाहिआं ना होण अज्ज तुहाडा एह भगत दवारा इस तरां भरपूर ना तुहाडे नाल हुंदा ।

मैनुं इस करके खुशी रैहन्दी है बई जे तुसीं ऐन्ने भगत ना हुंदे, ऐस समें परमात्मा ने ना तुहानूं बणाया हुंदा ते शायद मैनुं वी एह माण ताण ते सत्कार ना मिलदा । एह सभ कुछ जो है, एह सभ कुछ तुहाडा है । तुहाडे पिच्छे हो रिहा है ते तुसां करौणा है ते अगांह करना वी तुसां है । मैं आपणे तों भार हौला करके हुण तुहाडे मोढिआं ते रखवणा जे, मैं इस करके खबरदार कर रिहां हां क्योकि मेरे विच जितना चिर मैनुं हुक्म सी अंदरे अंदर मैं चलदा रिहा हां ।

मैं इक इक्कले ने ऐने इक्कठे कर लए अते मै होर शायद ऐसा असूल बणा दिआंगा कि हर मेले उत्ते इक भगत दस दस ही लिआओ नाल, पंज पंज लिआओ । पंज पंज दस दस सज्जण मित्र लिआओ नाल ते वेखो कितना कु फर्क पैदा ते जदों एह बखशिश कीती उन्नी कु तुहाडे विच समरथ्था वी कायम कीती जावेगी कि तुहाडे प्यार विच दूसरे वज्झ वी सकण । एह नहीं है कि तुहाडे बचन दा कोई असर ना होवे । तुहाडे बचन दे नाल तुहाडे मिलण दे नाल प्रभाव वी होया करेगा ।

सो सारिआं ने खुशी दे नाल प्रेम प्यार दे नाल लंगर छक के, खूब डांगां सोटे फड़न वालां ने ते लंगोटे कसयां वाल्यां ने एथ्थे आ जाणा है । और उस तों उपरन्त पुरातन तुहानूं पता होणा चाहिदा है कि डा० पाल सिंघ ते ज्ञानी गुरमुख सिंघ होरीं अज्ज तों १५-१८ साल पैहले कदी इक्कठे शब्द पढदे हुंदे सन । पैहलों एह इक शब्द पढ़नगे, पंजो प्यारे खलोते होए होणगे । इक शब्द पंजे दरबारी पढ़नगे, इक शब्द पंजे लिखारी पढ़नगे और उस तो बाद फिर विहार शुरु होवेगा ।

डाक्टर साहब होरी ते ज्ञानी साहब होरी जरा हुण आपणा पुरातन कोई शब्द उह याद कर लैणा जेहड़ा कोई इक्कठे पढदे हुंदे सी ते सानूं उह याद ने सारे जिन्ने इनां पढ होए ने । क्योकि इनां दा अदुती प्यार सी । इक ते अख्वाँ तों विछड़ सकदे ने ते दिलों विछड़ सकदे ने, एह ना दिलों विछड़ सकदे सी ते ना अख्वाँ तों विछड़ सकदे सी । जेहड़ा कि समां

एहनां ते पिछला लंघिआ होया है उह मैनुं पता है । ते जिस समें ते कष्ट दे नाल लिखारियां दी ते दरबारियां दी ऐथ्थे महानता मिली है शायद एह लिखारी कायम करन वास्ते मैनुं वी कितना कुझ सहण करना पिआ होवे । क्योँ दरबारियां विच वी लड़की है ते लिखारियां विच वी लड़कियां हन । साडे समाज ने उस नूँ इक पध्धर ते लिऔणा है कि स्त्री मर्द दा कोई वेरवा नहीं । जिथ्थे प्रभू दा प्रेम ते प्यार ते भगती है उह सारिआं दा सांझा है । इस करके इस लाईन नूँ अज्ज दे दिन तक पहुचौण तक कितने पता नहीं ताअने मेहणे वड्डे छोटे प्रेम दे बचन सुणे होणगे । लेकिन मैनुं इस करके खुशी है कि तुसीं प्रेमियां पुजारिआं प्रभू दिआं भगतां ने सारिआं रुकावटां ते औकड़ा नूँ दूर करदिआं होयां ते अज्ज दा दिन खुशिआं वाला आप्णे कोल लै आंदा है ।

उह जम्मू दे १३८७ ऋषि अज्ज १३८७आं दे हिसाब नाल सारिआं ही माझा मालवा ते दुआबा इक्कठे होए फिरदे ने ते इस करके हुण सारे तुसीं आप्णे आप्णे अंदर अंदाजा लाओ इस दिन दी तुहानूँ खुशी जिआदी है कि मैनुं जिआदी तां (गुरसिख केहर सिंघ जी ने खलो कि आख्या महाराज जी हमेशा जिस घर जाइए उस घर वाल्यां नूँ जिआदा खुशी हुंदी है) “हां” केहर सिंघ ने इक आवाज दित्ती है पवित्र ते शुद्ध है उहनां किहा कि हमेशा जिस घर जाइए उस घर वाल्यां नूँ खुशी हुंदी है । इस वास्ते मैनुं इस करके जिआदा खुशी होई है कि तुसीं अज्ज सारे भगत इक प्यार इक मुहब्बत विच इक्कठे होए इस भगत दवारे विच पुज्जे जे और तुसीं सदा ही इथ्थे इस तरां पुज्जदे रहो । तुहाडा भगत दवारा युगां प्रमाण वसदा रहे । हुण इस करके समाप्ति करदे हां, लंगर दा टाइम हो गया है ।

सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै
 सोहँ महाराज शेर सिंघ विष्णु भगवान दी जै

